



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வியாழக்கிழமை 22-05-2025



அரசமைப்புச் சட்டமே உயர்ந்தது!

உச்சநீதிமன்றத்தின் தலைமை நீதிபதியாக பூஷன் ராமகிருஷ்ணா கவாய் பொறுப்பேற்றுள்ளார். குடியரசுக் கட்சியின் தலைவராக இருந்த ஆர்.எஸ்.கவாய் அவர்களின் மகன் இவர்.

புதிய தலைமை நீதிபதியான பூஷன் கவாய் ஆற்றி இருக்கும் உரை. மிகுந்த நம்பிக்கை அளிப்பதாக அமைந்திருக்கிறது.

“நீதித்துறையா, நிர்வாகத்துறையா, நாடாளுமன்றமா? யார் உயர்ந்தவர்கள் என்ற கேள்வி எழுந்து வருகிறது. இந்திய அரசமைப்புச் சட்டம் மட்டுமே உயர்ந்தது. மற்றவை அனைத்தும் அரசமைப்புச் சட்டத்துக்காகப் பணியாற்ற வேண்டும்.

ஐனநாயக நாட்டில் நாடாளுமன்றம், நிர்வாகத்துறை, நீதித்துறை ஆகியவை அரசமைப்புச் சட்டக் கட்டுப்பாட்டுக்குள் செயல்படுகிறது. நம் அரசமைப்பு, அனைவரையும் விட உயர்ந்தது. இந்த அரசமைப்புச் சட்டம் தான் இந்த மூன்று தூண்களுக்கும் அதிகார வரம்புகளையும், கட்டுப்பாடுகளையும் விதிக்கிறது. மறு ஆய்வு அதிகாரம் அரசமைப்புச் சட்டத்தால்தான் நீதித்துறைக்கு வழங்கப் பட்டிருக்கிறது. இப்படிப்பட்ட நீதித்துறையும் மறு ஆய்வுக்கு உட்பட்டதுதான். இதுதான் அரசமைப்புச் சட்டத்தின் அதிகாரம்” என்று கூறி இருக்கிறார் தலைமை நீதிபதி பூஷன் கவாய் அவர்கள்.

அரசமைப்புச் சட்டத்தை விட இந்த நாட்டில் ஆளுநரும், குடியரசுத் தலைவரும், ஒன்றியத்தை ஆளும் பா.ஜ.க. அரசும் தங்களை மிகப்பெரிய அதிகாரம் படைத்த சக்திகளாகக் காட்டிக் கொள்ளும் இந்தக் காலத்தில் உச்ச நீதிமன்ற நீதிபதியின் இந்த உரை மிகுந்த முக்கியத்துவம் பெறுகிறது.

மக்களால் தேர்ந்தெடுக்கப்பட்ட தமிழ்நாடு சட்டமன்றத்தால் நிறைவேற்றி அனுப்பி வைக்கப்படும் சட்டமுன்வடிவுகளுக்கு ஒப்புதல் தராமல் நியமனப் பதவியில் இருக்கும் ஆளுநர் இழுத்தடிக்கிறார். 'நான் ஒப்புதல் வழங்காவிட்டாலே நிராகரித்ததாகத் தான் அர்த்தம்' என்று கொக்கரிக்கிறார். அவரை ஒப்புதல் அளிக்கச் சொல்லுங்கள் என்று ஒன்றிய அரசிடம் சொன்னாலும் அவர்களும் அதனைத் தட்டிக் கேட்கவில்லை. உச்சநீதிமன்றம் போனது தமிழ்நாடு அரசு. ஆளுநரை உச்சந்தலையில் கொட்டியது உச்சநீதிமன்றம். அரசமைப்புச் சட்டம் தனக்கு வழங்கியுள்ள அதிகாரத்தைப் பயன்படுத்தி சட்டமுன் வடிவுகளுக்கு ஒப்புதல் வழங்கியது உச்சநீதிமன்றம். அரசமைப்புச் சட்டம் தனக்கு வழங்கியுள்ள அதிகாரத்தைப் பயன்படுத்தி, சட்டமுன் வடிவுகளுக்கு ஒப்புதல் வழங்க காலக்கெடு விதித்தது உச்சநீதிமன்றம்.

உடனே கொந்தளிக்கிறார் துணை குடியரசுத் தலைவர் தன்கர். 'உங்களுக்கு யார் இந்த அதிகாரத்தைக் கொடுத்தது?' என்று உச்சநீதிமன்றத்தையே கேட்கிறார் தன்கர். அரசமைப்புச் சட்ட அதிகாரத்தைத்தான் உச்சநீதிமன்றம் பயன்படுத்தியது. இதுகூட துணை குடியரசுத் தலைவருக்குத் தெரியவில்லை.

'இப்படி காலக்கெடு வைப்பதற்கு உரிமை இருக்கிறதா?' என்று ஏதும் தெரியாதவரைப் போல உச்சநீதிமன்றத்தையே விளக்கம் கேட்கிறார் குடியரசுத் தலைவர் முர்மு. எந்த அடிப்படையில் தீர்ப்பளித்தோம் என்று அந்த தீர்ப்பிலேயே இருக்கிறது. அதைக்கூட முழுமையாகப் படிக்கவில்லை.

இந்த அடிப்படையில் பார்த்தால் அரசமைப்புச் சட்ட அதிகாரத்தைத் தான் தமிழ்நாடு அரசும் பயன்படுத்துகிறது. அதனை ஆளுநர் அவமதித்துக் கொண்டு இருக்கிறார். அரசமைப்புச் சட்டப்படி தீர்ப்பு தரும் உச்சநீதிமன்றத்தை குடியரசுத் தலைவரும், துணைக் குடியரசுத் தலைவரும் அவமதித்துக் கொண்டு இருக்கிறார்கள். இந்த நிலையில், உச்சநீதிமன்றத் தலைமை நீதிபதி மிகச் சரியான விளக்கத்தைத் தந்துள்ளார். **‘அரசமைப்புச் சட்டமே உயர்ந்தது’** என்று!

இந்திய அரசமைப்புச் சட்டத்தைக் காக்க வேண்டிய முதல் கடமை உச்சநீதிமன்றத்துக்குத்தான் இருக்கிறது. இந்தியா என்பது இறையாண்மையுள்ள, சுமதர்ம, சமயச்சார்பற்ற மக்களாட்சி குடியரசு ஆகும். இவைதான் இந்தியாவைக் காப்பாற்றி வருகிறது. உலகின் மிகப்பெரிய அரசமைப்புச் சட்டத்தைக் கொண்டது இந்தியா. 395 உறுப்புகளைக் கொண்டது. 22 பகுதிகள், 12 அிடவணைகளைக் கொண்டது.

“இந்திய மக்களாகிய நாம் இந்தியாவை ஓர் இறையாண்மையுள்ள (sovereign), சமதர்ம (Socialist), சமயச்சார்பற்ற (secular), மக்களாட்சி குடியரசாக (Democratic Republic) உருவாக்க உறுதி ஏற்கிறோம்.

இந்திய குடிமக்கள் அனைவருக்கும் சமுதாய, பொருளாதார, அரசியல் நீதியும், எண்ணம், கருத்து வெளியீடு, நம்பிக்கை, மதப்பற்று, மதவழிபாடு ஆகியவற்றில் சுதந்திரமும், தகுதி மற்றும் வாய்ப்பில் சமத்துவம் கிடைக்கவும் மக்களிடையே தனிமனித மாண்பையும் நாட்டின் ஒற்றுமையை வளர்க்கவும் நமது அரசியல் நிர்ணயச்சபையில் உறுதி கொண்டு 1949 நவம்பர் 26 ஆம் நாளான இன்று நமக்கு நாமே இந்த அரசியலமைப்பை நிறைவேற்றி அளித்து நடைமுறைப்படுத்துகிறோம்” என்று சொல்கிறது இந்திய அரசமைப்பின் முகவுரை.

கேசவ பாரதி (1973) வழக்கில், ' முகவுரை அரசமைப்பின் ஒரு பகுதி' எனத் தீர்ப்பளிக்கப்பட்டுள்ளது. இந்தியாவைக் காப்பாற்றிக் கொண்டிருப்பதே இந்த அரசமைப்புச் சட்டம் தான். இந்தச் சட்டத்துக்கு பல்வேறு வகைகளில் ஆபத்து சூழ்ந்துள்ள காலம் இது.

'அரசமைப்புச் சட்டம்தான் எனக்கு வேதம்' என்று சொன்னவர் பிரதமர் மோடி. ஆனால் அவர் நடைமுறையில் அப்படி நடந்து கொள்ளவில்லை. இம்முறை 300 இடங்களை பா.ஜ.க. மட்டும் பிடித்து தனிப்பெரும் கட்சியாக ஆட்சி அமைத்திருந்தால், இன்று நாம் பார்க்கும் காட்சிகளே வேறாக இருந்திருக்கும். 400 இடங்களைப் பிடித்திருந்தால் நாசம் செய்திருப்பார்கள். 240 என்பதால்தான் முழிபிதுங்கிக் கிடக்கிறார்கள். ஆனாலும் தன்கர்கள் மூலமாக தங்களது விஷமங்களை விதைத்து வருகிறார்கள்.

இத்தகைய சூழலில் உச்சநீதிமன்றத்துக்கு மாபெரும் பொறுப்பு இருக்கிறது. அத்தகைய பொறுப்பை மிகச் சரியாக வெளிப்படுத்தி இருக்கிறார் தலைமை நீதிபதி பூஷன் கவாய்.

டாக்டர் அண்ணாமலை ரகுபதி ஏற்பாடு! மாநில மருத்துவ அணி சார்பில்

புதுக்கோட்டையில் மண்டல அளவில் மாநில சுயாட்சி பொதுக்கூட்டம்! துணை முதல்வர் உதயநிதி ஸ்டாலின் விழா பேருரை!

அமைச்சர்கள் எஸ்.ரகுபதி - கே.ஆர்.பெரியகருப்பன் - ஆர்.எஸ்.ராஜ கண்ணப்பன் - சிவ.வீ.மெய்யநாதன் மற்றும் கே.கே.செல்லப்பாண்டியன் - காதர்பாட்சா (எ) முத்துராமலிங்கம் - டாக்டர் எழிலன் நாகநாதன் - டாக்டர் கனிமொழி என். வி.என்.சோமு எம்.பி. பங்கேற்பு!

புதுக்கோட்டை, மே 22- புதுக்கோட்டை, இராமநாதபுரம் மற்றும் சிவகங்கை மண்டல பகுத்தறிவு, சமூக நீதி (ம) மாநில சுயாட்சி பொதுக்கூட்டம் 24 மே 2025 சனிக்கிழமை மாலை 4.30 மணியளவில் பள்ளத்து வயல், புதுக்கோட்டையில் கழக மாநில மருத்துவ அணிச் செயலாளர் டாக்டர் எழிலன் நாகநாதன் எம்.எல்.ஏ.தலைமையில் நடைபெறுகிறது.

கழகமருத்துவ அணித் தலைவர் டாக்டர் கனிமொழி என்.வி.என். சோமு எம்.பி. வர வேற்புரையாற்றுகிறார். நிகழ்ச்சி ஒருங்கிணைப்பு தி.மு.க., மாநில மருத்துவ அணி துணைச் செயலாளர்

டாக்டர். அண்ணாமலை ரகுபதி, புதுக்கோட்டை தெற்கு மாவட்ட செயலாளர், இயற்கை வளங்கள் துறை அமைச்சர் எஸ்.ரகுபதி, சிவகங்கை மாவட்ட செயலாளர், கூட்டுறவுத் துறை அமைச்சர் கே.ஆர். பெரியகருப்பன், வனம் மற்றும் சுதர் துறை அமைச்சர் இராஜ கண்ணப்பன், பிற்படுத்தப்பட்டோர் நலத்துறை அமைச்சர் சிவ.வீ.மெய்யநாதன், ராமநாதபுரம் மாவட்ட கழகச் செயலாளர் காதர்பாட்சா (எ) முத்துராமலிங்கம், புதுக்கோட்டை வடக்கு மாவட்டக் கழகச் செயலாளர் கே.கே.செல்லப்பாண்டியன் எம்.எம்.அப்

துல்லா எம்.பி, சட்டமன்ற உறுப்பினர்கள் ஆதமிழரசி, பாக்டர் வை. முத்துராஜா, செ.முருகேசன் ஆகியோர் முன்னிலை வகிக்கின்றனர்.

இளம் பேச்சாளர்கள் செ.சஞ்சய், இரா. பிரித்தி ஆகியோர் சிறப்புரையாற்றுகின்றனர். கழக இளைஞர் அணிச் செயலாளர், துணை முதலமைச்சர் உதயநிதி ஸ்டாலின் விழா பேருரையாற்றுகிறார்.

இதில் மாநில நிர்வாகிகள் டாக்டர் எம். செந்திலநாதன், மாநில மருத்துவ அணித் தலைவர், டாக்டர். எ. வ. கே. கம்பன், மாநில மருத்துவ அணித் தலைவர், மருத்துவர்.செ. வெற்றி

வேல், மாநில மருத்துவ அணித் துணைச் செயலாளர், டாக்டர் ஆர். ராஜேஸ்வரி மோகன் காந்தி, மாநில மருத்துவ அணித் துணைச் செயலாளர், டாக்டர் ஆர்.டி.அரசு மாநில மருத்துவ அணித் துணைச் செயலாளர், எஸ்.ஏ.இரமேஷ் மாநில மருத்துவ அணித் துணைச் செயலாளர், இரமேஷ் பாபு மாநில மருத்துவ அணித் துணைச் செயலாளர், டாக்டர் செ.க. செண்பக விநாயகம், மாநில மருத்துவ அணித் துணைச் செயலாளர், டாக்டர் கி.வரதராஜன், மாநில மருத்துவ அணித் துணைத் தலைவர், டாக்டர் ஆர்.கோகுல் கிருபாசங்கர், மாநில மருத்துவ அணித் துணைச் செயலாளர்,

டாக்டர். அஞ்சகம் பூபதி மாநில மருத்துவ அணித் துணைச் செயலாளர், டாக்டர் ஜெ.அருண் மாநில மருத்துவ அணித் துணைச் செயலாளர், டாக்டர் கலை கதிரவன், மாநில மருத்துவ அணித் துணைச் செயலாளர், ஆர்.தினகவதி ஜெயராஜ், மாநில மருத்துவ அணித் துணைச் செயலாளர், மனசூர் அலிகான் உள்ளிட்டோர் பங்கேற்கின்றனர். டாக்டர் ஆர்.கே.திலிப் குமார் நன்றி கூறுகிறார்.

மாலை 03:00 மணியளவில் முன்பதிவு துவங்கும். 04:30 மணிக்குத் துணை நில வாசிகள் நடத்தும் அசுர கீதம் கலைநிகழ்ச்சி நடைபெறும்.

அனைத்து இலவச மின்சாரச் சலுகைகளும் தொடரும்!

வீட்டு மின் இணைப்புகளுக்கு எவ்வித மின் கட்டண உயர்வும் இல்லை!

சென்னை, மே 22 -

வீட்டு மின் இணைப்புகளுக்கு எவ்வித மின் கட்டண உயர்வும் இல்லை. அனைத்து இலவச மின்சாரச் சலுகைகளும் தொடரும் என போக்குவரத்து மற்றும் மின்சாரத்துறை அமைச்சர் சா.சி.சிவசங்கர் தெரிவித்துள்ளார்.

இதுகுறித்து அமைச்சர் சா.சி.சிவசங்கர் தெரிவித்துள்ள தாவது:-

கடந்த சில நாட்களாக செய்தி உயர்வு குறித்து அதிகாரபூர்வ ஊடகங்களில் மின் கட்டண மற்ற தகவல்கள் வெளிவந்த

அமைச்சர் சா.சி.சிவசங்கர் தகவல்!



வண்ணம் உள்ளது.

இதுகுறித்து பின்வருமாறு தெரிவித்துக்கொள்ளப்படுகிறது. தற்சமயம் மின் கட்டண உயர்வு குறித்து எவ்வித ஆணையும், தமிழ்நாடு மின்சார ஒழுங்குமுறை ஆணையத்தினால் வெளியிடப்படவில்லை.

எனினும் ஒழுங்குமுறை ஆணையம், மின்கட்டணம் தொடர்பான ஆணை வழங்கிடும் போது, அதனை நடைமுறைப்

படுத்துகையில் வீட்டு மின் நுகர்

வோர்களுக்கு எவ்வித மின் கட்டண உயர்வும் இருக்கக் கூடாது எனவும், தற்போது வழங்கப்படும் அனைத்து இலவச மின்சாரச் சலுகைகளும் தொடர வேண்டும் எனவும் தமிழ்நாடு முதலமைச்சர் அவர்கள் அறிவுறுத்தியுள்ளார்கள் என்று போக்குவரத்து மற்றும் மின்சாரத் துறை அமைச்சர் சா.சி.சிவசங்கர் தெரிவித்துள்ளார்.

ஆப்பிள் ஐ போன் உற்பத்தி நிறுவனமான 'ஃபாக்ஸ்கான்' நிறுவனம்

தமிழ்நாட்டில் கூடுதலாக ரூ.12,800 கோடி முதலீடு.

ஆப்பிள் ஐ போன் உற்பத்தியை அதிகரிக்கத் திட்டம்!

சென்னை, மே 22- ஆப்பிள் ஐ போன் உற்பத்தி நிறுவனமான ஃபாக்ஸ்கான் நிறுவனம், தமிழ்நாட்டில் கூடுதலாக 12 ஆயிரத்து 800 கோடி ரூபாயை முதலீடு செய்துள்ளதாக அறிவித்துள்ளது.

தமிழ்நாட்டில், ஆப்பிள் நிறுவனத்திற்காக, ஃபாக்ஸ்கான் நிறுவனம் சென்னையை அடுத்த திருப்பெரும்புதூரில் உள்ள தொழிற்சாலையில், ஐ போன் களை தயாரித்து வருகிறது.

இந்நிலையில், தமிழ்நாட்டில் ஐ போன் உற்பத்தி அதிகரித்துள்ளதால், நடப்பு 2025ம் ஆண்டில்,

ஃபாக்ஸ்கான் நிறுவனத்தின் லாபம் இருமடங்காக அதிகரித்து, 1.7 லட்சம் கோடி ரூபாயை வருவாய் ஈட்டியுள்ளது.

இந்நிலையில், ஐ போன் உற்பத்தியை மேலும் அதிகரிக்க, ஃபாக்ஸ்கான் நிறுவனம் கூடுதலாக தமிழ்நாட்டில் 12 ஆயிரத்து 800 கோடி ரூபாயை முதலீடு செய்துள்ளது. சிங்கப்பூர் கிளை நிறுவனத்தின் மூலம் கடந்த 5 நாட்களில், இந்த முதலீடு செய்யப்பட்டுள்ளது.

முன்னதாக, இந்தியாவில் உற்பத்தி செய்யப்பட்ட ஐ போன்களே, அமெரிக்காவில் அதிகம்

விற்பனை செய்யப்பட்டதாக, ஆப்பிள் நிறுவனம் சிஇஓ டிக் குக் அண்மையில் தெரிவித்திருந்தார்.

இந்நிலையில், அமெரிக்காவுக்கு சப்ளை செய்யப்படும் ஐ போன்களின் உற்பத்தி சீனாவில் இருந்து இந்தியாவுக்கு மாற்றவும் ஆப்பிள் நிறுவனம் திட்டமிட்டுள்ளது.

சர்வதேச அளவில் ஐ போன் உற்பத்தி செய்யப்படும் ஐ போன்களில், 15 சதவீதம் இந்தியாவில் உற்பத்தி செய்யப்படுகின்றன.

இந்தியாவில், இந்த நிதியாண்டில் 6 கோடி ஐ போன்களை உற்பத்தி செய்ய, ஆப்பிள் நிறுவனம் திட்டமிட்டுள்ளது.

விரும்பம் உள்ளவர்கள் உடனடியாக விண்ணப்பிக்கலாம்!

மலேசியாவில் பணிபுரிய பல்வேறு வேலை வாய்ப்புகள்!

அயல்நாட்டு வேலை வாய்ப்பு நிறுவனம் அறிவிப்பு!

சென்னை, மே 22- மலேசியாவில் பணிபுரிய B.E & B.TECH தேர்ச்சி பெற்று ஒன்றில் இருந்து ஐந்து வருட பணி அனுபவத்துடன் 24 ல் இருந்து 42 வயதிற்கு உட்பட்ட QC Inspector (Cswip 3.1) பணிக்கு மாதவருமானம் ரூ. 70,000 - 80,000/-, Piping Engineer பணிக்கு ரூ.60,000 - 80,000/-, Planning Engineer (Primevara Pe) பணிக்கு ரூ.70,000-84,000/-, Tendering Engineer பணிக்கு ரூ. 70,000 - 76,000/-, Piping Foreman பணிக்கு ரூ. 54,000-62,400/- ஆகும்மற்றும்பத்தாம் வருடபு தேர்ச்சி அல்லது தேர்ச்சி பெறாதவர்கள் TIG & ARC Welders CS பணிக்கு மாத வருமானம் ரூ. 41,600 - 50,000/- & Pipe Fitter பணிக்கு ரூ. 38,000-50,000/- ஊதியமாக வழங்கப்படும். உணவு, விசா இருப்பிடம் மற்றும் மிமானப் பயணச்சீட்டு வேலை அளிப்பவரால் வழங்கப்படும்.

மேற்குறிப்பிட்ட பணிக்குச் செல்பவர்கள் விசா கிடைப்பின்னர் இந்நிறுவனத்திற்கு சேவைக் கட்டணமாக ரூ. 35,400/- மட்டும் செலுத்தினால் போதும.

கூடுதல் விபரங்களுக்கு அயல்நாட்டு வேலைவாய்ப்பு நிறுவன இணையதளம் www.ovcmcanpower.tn.gov.in மற்றும் தொலை பேசி எண்கள் (044-2250267) & வாட்ஸ் ஆப் எண் (9566239685) வாயிலாக அறிந்துகொள்ளலாம்.

இவ்வாறு அயல்நாட்டு வேலை வாய்ப்பு நிறுவன தலைவர் (ம) நிர்வாக இயக்குநர் தெரிவித்துள்ளார்.



கோவில்பட்டி ஊராட்சி ஒன்றியம் கிளவிப்பட்டி ஊராட்சியில் நாடாளுமன்ற உறுப்பினர் கனிமொழி கருணாநிதி அவர்களின் நாடாளுமன்றத் தொகுதி மேம்பாட்டு நிதியிலிருந்து கட்டப்பட்ட உள்ள சமுதாய நலக்கூட்டுத்திட்ட அடிக்கல் நாட்டினார். உடன் சமூக நலன் மற்றும் மகளிர் உரிமைத்துறை அமைச்சர் டீ.கீதாஜிவன், மாநகராட்சி மேயர் ஜெகன் பெரியசாமி, நகர் மன்றத் தலைவர் கருணாநிதி, ஒன்றியச் செயலாளர்கள் முருகேசன், கி.ராதாகிருஷ்ணன், பொதுக் குழு உறுப்பினர் இரா.ரமேஷ், இளைஞரணி துணை அமைப்பாளர் வி.பி.ஜெயபால், நகர் மன்ற உறுப்பினர் தவமணி, நகர் மாணவரணி துணை அமைப்பாளர் மயில்கண்ணன் மற்றும் கழக நிர்வாகிகள் கலந்து கொண்டனர்.